

ರಾಜ್ಯಕ್ಕೆ ಬೇಕಾಗುವ ಹಣಕಾಸಿನ ಸರವು.

ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಮುಖ್ಯಮಂತ್ರಿಗಳು ಈ ಕೆಳಗಿನ ಪ್ರಶ್ನೆಗಳನ್ನು ಉತ್ತರಿಸುವರೆ?

(ಅ) ಮಾನ್ಯ ಮುಖ್ಯಮಂತ್ರಿಯವರು ಮಾನ್ಯ ಪ್ರಧಾನ ಮಂತ್ರಿಗಳೊಡನೆ ನಮ್ಮ ರಾಜ್ಯದ ಯೋಜನೆಗಳಿಗೆ ಬೇಕಾಗುವ ಹಣಕಾಸಿನ ಸರವಿನ ಬಗ್ಗೆ ಚರ್ಚೆ ಮಾಡಿದ್ದಾರೆಯೇ?

(ಆ) ಹಾಗಿದ್ದಲ್ಲಿ, ಆ ಚರ್ಚೆಯ ಫಲಿತಾಂಶವೇನು?

ಶ್ರೀ ರಾಮಕೃಷ್ಣ ಹೆಗ್ಗಡೆ (ಮುಖ್ಯಮಂತ್ರಿಗಳು).—

(ಅ) ಇಲ್ಲ. ಆದಾಗ್ಯೂ ಅಭಾವ ಪರಿಹಾರಕ್ಕೋಸ್ಕರ ಯೋಜನೆ ಮುಂಗಡ ಸೆರವನ್ನು ಬಿಡುಗಡೆ ಮಾಡುವ ಬಗ್ಗೆ ಪ್ರಧಾನ ಮಂತ್ರಿಗಳೊಂದಿಗೆ ಚರ್ಚೆ ಸಲಾಯಿತು.

(ಆ) ಕೇಂದ್ರದ ತಂಡವನ್ನು ತಕ್ಷಣ ಪರಿಸ್ಥಿತಿಗಳನ್ನು ಮತ್ತು ರಾಜ್ಯಕ್ಕೆ ಬೇಕಾಗುವ ಕೇಂದ್ರದ ಸೆರವನ್ನು ಪರಿಶೀಲಿಸಲು ಕಳುಹಿಸುವರು. ಆ ತಂಡವು ರಾಜ್ಯದಲ್ಲಿ ಪ್ರವಾಸ ಮಾಡಿ ಪರಿಸ್ಥಿತಿಗಳನ್ನು ಅಧ್ಯಯನ ಮಾಡಿತು.

ಕೇಂದ್ರ ತಂಡದ ಶಿಫಾರಸ್ಸಿನ ಮೇರೆಗೆ ಗಮನಾರ್ಹ ಮುಂಗಡ ಸಮಾಚಾರ ಬರುತ್ತದೆ ನಿರೀಕ್ಷೆಯಿದೆ.

ಇದರ ಜೊತೆಗೆ ನಿನ್ನೆ ತಾನೇ ಸುದ್ದಿಬಂತು. ಅದು ಏನೆಂದರೆ ೧೦ ಕೋಟಿ ರೂಪಾಯಿಗಳ ಮುಂಗಡ ಹಣವನ್ನು ಕೇಂದ್ರ ಸರ್ಕಾರದವರು ನಮಗೆ ರಿಲೀಸ್ ಮಾಡಿದ್ದಾರೆ. ಇನ್ನು ೧೦ ಕೋಟಿ ರೂಪಾಯಿಗಳನ್ನು ಈ ತಿಂಗಳೊಳಗೆ ಒದಗಿಸಬಹುದು ಎನ್ನುವ ನಿರೀಕ್ಷೆ ಇದೆ.

ಶ್ರೀ ಎಂ. ಎಸ್. ಕೃಷ್ಣನ್.—ಸ್ವಾಮಿ ತಾವು ಯೋಜನಾ ಮುಂಗಡದಲ್ಲಿ ಏಷ್ಟು ಸೆರವನ್ನು ಕೇಳಿದ್ದೀರಿ ಮತ್ತು ಅಭಾವ ಪರಿಹಾರಕ್ಕೋಸ್ಕರವಾಗಿ ತಾವು ಏಷ್ಟು ಹಣವನ್ನು ಕೇಳಿದ್ದೀರಿ. ಮತ್ತು ಈಗ ತಾನೇ ತಾವು ಹೇಳಿದಿರಿ ೧೦ ಕೋಟಿ ರೂಪಾಯಿಗಳು ಬಂದಿದೆ ಎಂದು. ನೀವು ಕೇಳಿರುವುದಕ್ಕೂ ಅವರು ಕೊಟ್ಟಿರುವುದಕ್ಕೂ ಏಷ್ಟು ಅಂತರವಿದೆ ಎನ್ನುವ ಬಗ್ಗೆ ಹೇಳುವುದಕ್ಕಾಗುತ್ತದೆಯೇ?

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಮೂಲಭೂತ ಪ್ರಶ್ನೆ ತಾವು ಎತ್ತಿರುವುದು ಪ್ರಧಾನ ಮಂತ್ರಿಗಳವರ ಜೊತೆಗೆ ನಾನು ಏನಾದರೂ ಯೋಜನೆಯ ಬಗ್ಗೆ ಚರ್ಚೆ ಮಾಡಿದ್ದೇನೆಂಬುದು. ನಾನು ಉತ್ತರದಲ್ಲಿ ಹೇಳಿರುವ ಹಾಗೆ ಯೋಜನೆಯ ಬಗ್ಗೆ ಪ್ರಧಾನ ಮಂತ್ರಿಯವರ ಹತ್ತಿರ ಚರ್ಚೆ ಮಾಡಿರಲಿಲ್ಲ. ಆದರೆ ನಾನು ಅವರನ್ನು ಭೇಟಿಯಾದಾಗ ನಮ್ಮ ರಾಜ್ಯದಲ್ಲಿರತಕ್ಕ ಅಭಾವ ಪರಿಸ್ಥಿತಿಯ ಬಗ್ಗೆ ಹೇಳಿದಾಗ, ಅವರು ನನಗೆ ಸಂಬಂಧಪಟ್ಟ ಮಂತ್ರಿಗಳಾದ ಶ್ರೀ ಪ್ರಣವಮುಖರ್ಜಿ ಮತ್ತು ಶ್ರೀ ರಾಮ್ ಬೀರೇಂದ್ರ ಸಿಂಗ್ ಹತ್ತಿರ ಮಾತನಾಡಿ ಎಂದು ಹೇಳಿದ್ದರು. ನಾನು ಅವರನ್ನೂ ಕಂಡು ಬಂದಿದೆ, ಆದಷ್ಟು ಬೇಗ ಬಂದು ಪರಿಣಿತರ ತಂಡವನ್ನು ಕಳುಹಿಸಿಕೊಡಲು ಅವರು ಒಪ್ಪಿಕೊಂಡಿದ್ದರು. ಆ ಪ್ರಕಾರ ಪಾಗಿಯೇ ನಾನು ಇಲ್ಲಿಗೆ ವಾಪಸ್ಸು ಬಂದು ಬಂದು ವಾರದಲ್ಲಿಯೇ ಅವರು ಬಂದು ಹೋಗಿದ್ದಾರೆ. ನಾವು ಕೇಳಿರತಕ್ಕದ್ದು ೫೦ ಕೋಟಿ ರೂಪಾಯಿಗಳು. ಕೇಂದ್ರದ ತಂಡ ಬಂದಿದ್ದಾಗ ನಾನು ಕೂಡ ಅವರನ್ನು ಭೇಟಿಯಾಗಿದ್ದೆ. ಅವರಿಂದಲೇ ಚರ್ಚೆ ಮಾಡಿ, ಇನ್ನು ೨-೩ ತಿಂಗಳ ಅವಧಿಯಲ್ಲಿ ಬಹಳ ಕಷ್ಟವಾಗುತ್ತದೆ, ಆದುದರಿಂದ ಕನಿಷ್ಠ ಪಕ್ಷ ೫೦ ಕೋಟಿ ರೂಪಾಯಿಗಳು ಬೇಕೆಂದು ನಾನು ಕೇಳಿ ಕೊಂಡಿದ್ದೆ. ಆದರಲ್ಲಿ ಅವರು ೧೦ ಕೋಟಿ ರೂಪಾಯಿಗಳನ್ನು ಈಗಾಗಲೇ ಕೊಟ್ಟಿದ್ದಾರೆ. ಇನ್ನೂ ೪೦ ಕೋಟಿ ರೂಪಾಯಿಗಳು ಈ ತಿಂಗಳ ಕೊನೆಯೊಳಗೆ ಸಿಗಬಹುದು ಅಥವಾ ಅವಕ್ಕೂ ಮೊದಲೇ ಸಿಗಬಹುದು.

ಒಬ್ಬ ಮಾನ್ಯ ಸದಸ್ಯರು.—ಮಾನ್ಯ ಮುಖ್ಯಮಂತ್ರಿಗಳು, ಶ್ರೀ ಪ್ರಣವ ಮುಖರ್ಜಿಯವರ ಹತ್ತಿರ ಮಾತನಾಡುವಾಗ ಏನಾದರೂ ವಿಷಯಗಳನ್ನು ಕೇಳಿದೆಯೆಂದು ಬಗ್ಗೆ ಚರ್ಚಿಸಿ ಕೇಳಿರಲೋ?

ಶ್ರೀ ರಾಮಕೃಷ್ಣ ಹೆಗ್ಗಡೆ.—ಅಭಾವ ಪರಿಸ್ಥಿತಿಯ ಬಗ್ಗೆ ಮಾತನಾಡುವಾಗ ವಿಷಯ ಸರಗ ಉಕ್ಕಿನ ಕಾರ್ಖಾನೆಯ ವಿಷಯವನ್ನು ಹೇಗೆ ಜೋಡಿಸಲಾಗುತ್ತದೆ? ಅದು ಬಂದಕ್ಕೂದು ಲೋಡ್‌ಗೆ ಯಾಗತಕ್ಕ ವಿಷಯಗಳಾಗಿಲ್ಲ. ಆದರೆ ಪ್ರಧಾನ ಮಂತ್ರಿಗಳವರ ಕೊಠಡಿಯಲ್ಲಿ ಮಾತನಾಡುವಾಗ ನಾನು ವಿಷಯಸರಗ ಉಕ್ಕಿನ ಕಾರ್ಖಾನೆಯ ಬಗ್ಗೆ ಪ್ರಸ್ತಾಪ ಮಾಡಿದ್ದೇನೆ, ಮಂಗಳೂರಿನ ಪೆಟ್ರೋಲಿಯಂ

ರಿಫೈನರಿ ಬಗ್ಗೆ ಪ್ರಸ್ತಾವ ಮಾಡಿದ್ದೇನೆ. ಅಟೋಮ್‌ಟರ್ಕ್ ಪವರ್ ಸ್ಟೇಷನ್ ಬಗ್ಗೆ ಮತ್ತು ಸ್ಪಿಟ್ ಗೇರ್ ಎಕ್ಸ್‌ಪ್‌ಮೆಂಟ್‌ನ್ನು ಬೆಂಗಳೂರಿನಲ್ಲಿ ಪ್ರಾರಂಭಿಸಬೇಕೆಂದು ಸೈಟನ್ನೂ ಸಹ ಆರಿಸಿದ್ದರೂ ಅದನ್ನು ಗೊಂಡಾಕ್ಟು ಬದಲಾಯಿಸಿದರು. ಈ ವಿಚಾರಗಳ ಬಗ್ಗೆ ಎಲ್ಲಾ ಚರ್ಚೆ ಮಾಡ್ಬೇಕು.

ಶ್ರೀ ಎಂ. ಎಸ್. ಕೃಷ್ಣನ್.—ಈಗತಾನೇ ಮಾನ್ಯ ಮಂತ್ರಿ ಮಂತ್ರಿಗಳವರು ಹೇಳಿದಂಥ ವಿಷಯಗಳ ಬಗ್ಗೆ ಯೋಜನೆಯಲ್ಲಿ ಇಷ್ಟು ಹಣ ಬೇಕು ಎಂದು ಸ್ಪಷ್ಟವಾಗಿ ಏನಾದರೂ ಮಾತನಾಡಿದ್ದೀರಾ? ತಾವು ಪ್ಲಾನ್ ಅಸಿಸ್ಟೆನ್ಸ್ ಬಗ್ಗೆ ಏನು ಮಾತನಾಡಿದ್ದೀರಿ?

ಶ್ರೀ ರಾಮಕೃಷ್ಣ ಹೆಗಡೆ.—ವಿಜಯನಗರ ಉಕ್ಕಿನ ಕಾರ್ಖಾನೆಗೂ ಪ್ಲಾನ್ ಅಸಿಸ್ಟೆನ್ಸ್‌ಗೂ ಯಾವ ಸಂಬಂಧವೂ ಇಲ್ಲ. ವಿಜಯನಗರ ಉಕ್ಕಿನ ಕಾರ್ಖಾನೆಯಾಗಲೀ, ಮಂಗಳೂರು ತೈಲ ಶುದ್ಧೀಕರಣವಾಗಲೀ ಮತ್ತೆ ಸ್ಪಿಟ್ ಗೇರ್ ಎಕ್ಸ್‌ಪ್‌ಮೆಂಟ್ ಆಗಲೀ ಇದಲ್ಲಾ ಸೆಂಟ್ರಲ್ ಪ್ರಾಜೆಕ್ಟ್‌ನಲ್ಲಿ ಬರೆತಕ್ಕದ್ದು. ಅದಕ್ಕಾಗಿ ಓನೇ ಪಾಚವಾರ್ಷಿಕ ಯೋಜನೆಯಲ್ಲಿ ಹಣವನ್ನು ಮಂಜೂರು ಮಾಡಿದ್ದಾರೆ. ಈ ತೈಲ ಶುದ್ಧೀಕರಣವನ್ನು ಎರಡು ಕಡೆ ಮಾಡಿದ್ದಾರೆ. ಒಂದು ಮಂಗಳೂರಿನಲ್ಲಿ ಮತ್ತೊಂದು ಹರಿಯಾಣದ ಕಿರುಕ್ಷೇತ್ರದಲ್ಲಿ ಎಂದು ಕಾಣುತ್ತದೆ. ನಮ್ಮ ಮಂಗಳೂರಿಗಿಂತ ಮುಂಚಿತವಾಗಿ ಕಿರುಕ್ಷೇತ್ರದಲ್ಲಿ ಮೊದಲು ತೆಗೆದುಕೊಳ್ಳುತ್ತಿದ್ದಾರೆಂಬುದು ಗೊತ್ತಾದ ಮೇಲೆ ನಾನು ಹೇಳಿದೆ ನಮ್ಮ ಮಂಗಳೂರಿನದರ ಬಗ್ಗೆ ೧೦ ವರ್ಷಗಳಿಂದ ಪ್ರಪೋಸಲ್ ಇದೆ. ಅದುದರಿಂದ ಇದನ್ನು ಮೊದಲು ತೆಗೆದುಕೊಳ್ಳಬೇಕೆಂದು ಒತ್ತಾಯ ಮಾಡಿದ್ದೇನೆ. ಇದರ ಬಗ್ಗೆ ಯೋಜನೆ ಮಾಡುತ್ತೇವೆಂದು ಹೇಳಿದ್ದಾರೆ. ವಿಜಯನಗರ ಉಕ್ಕಿನ ಕಾರ್ಖಾನೆಯ ವಿಚಾರದಲ್ಲಿ ಕೂಡ ನೋಡೋಣವೆಂದು ಹೇಳಿದ್ದಾರೆ.

ಒಬ್ಬ ಮಾನ್ಯ ಸದಸ್ಯರು.—೧೨ ವರ್ಷಗಳ ಹಿಂದೆ ಅವರೇ ಶಂಕು ಸ್ಥಾಪನೆ ಮಾಡಿರತಕ್ಕ ದರ ಬಗ್ಗೆ ನೋಡೋಣವೆಂದರೆ ಅರ್ಥವೇನು?

ಶ್ರೀ ರಾಮಕೃಷ್ಣ ಹೆಗಡೆ.—ಹಣದ ಅಭಾವ ಕಾರಣವಿರಬಹುದು.

ಶ್ರೀ ಸಿ. ಬೈರೇಗೌಡ.—ಅಭಾವ ಪರಿಸ್ಥಿತಿಯೋಸ್ಕರವಾಗಿ ಈಗ ಕೇಂದ್ರ ಸರ್ಕಾರದವರು ಹಣ ಕೊಟ್ಟಿದ್ದಾರೆ. ಅದು ಬೇರೆ ರಾಜ್ಯಗಳಿಗಿಂತಲೂ ನಮ್ಮ ರಾಜ್ಯಕ್ಕೆ ಜಾಸ್ತಿ ಕೊಟ್ಟಿದ್ದಾರೋ ಅಥವಾ ಕಡಿಮೆ ಕೊಟ್ಟಿದ್ದಾರೋ ಎಂಬುದನ್ನು ತಿಳಿಸುತ್ತೀರಾ?

ಶ್ರೀ ರಾಮಕೃಷ್ಣ ಹೆಗಡೆ.—ಇತರ ರಾಜ್ಯಗಳಿಗೂ ಹೆಚ್ಚಿಗೆ ಹಣ ಕೊಟ್ಟಿದ್ದಾರೆ. ಉದಾಹರಣೆಗೆ ಆಂಧ್ರದಲ್ಲಿ, ಬರಿಸ್ತದಲ್ಲಿ ಹೀಗೆ ಒಂದೊಂದು ಕಡೆ ಒಂದೊಂದು ರೀತಿಯಾಗಿ ಕೊಟ್ಟಿದ್ದಾರೆ. ಒಂದು ಕಡೆಗೆ ೫೦, ೬೦, ೭೦. ಕೋಟಿ ರೂ.ಗಳನ್ನು ಕೊಟ್ಟಂಥ ಉದಾಹರಣೆ ಇದೆ. ಒಟ್ಟು ೪೮೦ ಕೋಟಿ ರೂಪಾಯಿಗಳನ್ನು ಈ ರೀತಿಯಾಗಿ ಸೆಂಟ್ರಲ್ ಗೌವರ್ನಮೆಂಟಿನವರು ಬಿಡುಗಡೆ ಮಾಡಿದ್ದಾರೆ. ಆದರೆ ದುರ್ದೈವ, ಅಭಾವ ಪರಿಸ್ಥಿತಿ ಎಂದು ಅದರ ಲಕ್ಷಣ ಸೆಪ್ಟೆಂಬರ್ ಮತ್ತು ಅಕ್ಟೋಬರ್‌ನಲ್ಲಿ ನಮಗೆ ಕಂಡು ಬಂದರೂ ಅದರ ಬಗ್ಗೆ ಒಂದು ಮೆಮೋರಾಂಡಂನ್ನು ತಯಾರು ಮಾಡಲಿಲ್ಲ ಹಿಂದಿನ ಸರ್ಕಾರದವರು. ನಾನು ಹಿಂದೆ ಈ ವಿಚಾರವನ್ನು ಹೇಳಿದಾಗ ಮಾನ್ಯ ವಿರೋಧ ಪಕ್ಷದ ನಾಯಕರು ಮತ್ತು ಶ್ರೀಮಾನ್ ಖಾನ್‌ಯವರು ಕೂಡಲೇ ಅದಕ್ಕೆ ಪ್ರತಿಭಟಿಸಿದರು. ಈಗಾಗಲೇ ನಾನು ಮೆಮೋರಾಂಡಂವನ್ನು ಕಳುಹಿಸಿದ್ದೇನೆ. ಕೇಂದ್ರ ಸರ್ಕಾರದ ತಂಡ ಈಗಾಗಲೇ ಬಂದು ಹೋಗಿದೆ. ನಾವು ಸಹ ಮುಂಚೆಯೇ ಕೇಳಿದರೆ ಬಹುಶಃ ನಮಗೂ ೫೦, ೬೦, ೭೦ ಕೋಟಿ ರೂಪಾಯಿಗಳು ಸಿಗುತ್ತಿತ್ತು. ನಮ್ಮ ಹೊಸ ಸರ್ಕಾರ ಬಂದ ಮೇಲೆ ಪರಿಸ್ಥಿತಿಯನ್ನು ಗಮನಿಸಿ ಎಲ್ಲಾ ಅಂಕಿಸಂಖ್ಯೆಗಳನ್ನು ತಯಾರಿಸಿ ಒಂದು ಮೆಮೋರಾಂಡಂನ್ನು ತಯಾರು ಮಾಡಿ ಕಳುಹಿಸಿ ಕೊಟ್ಟಿದ್ದೇವೆ. ಅದುದರಿಂದ ಅವರು ನಮಗೆ ಪರಿಹಾರ ಹಣವನ್ನು ಕೊಡುವುದರಲ್ಲಿ ಸ್ವಲ್ಪ ತಡವಾಗಿದ್ದರೂ ಕಾರ್ಯಕ್ರಮ ಕೈಗೊಳ್ಳುವುದರಲ್ಲಿ ಅವರು ಸರಿಯಾಗಿಯೇ ಕ್ರಮ ಕೈಗೊಂಡಿದ್ದಾರೆ.

ಶ್ರೀ ಸಿ. ಬೈರೇಗೌಡ.—ನಮ್ಮ ಸರ್ಕಾರದ ಮೇಲೆ ಮಲತಾಯಿ ಧೋರಣೆಯನ್ನು ಕೇಂದ್ರ ಸರ್ಕಾರದವರು ತಾಳಿರುವ ಬಗ್ಗೆ ತಾವು ಏನಾದರೂ ಪ್ರತಿಭಟನೆ ಸೂಚಿಸಿದ್ದೀರಾ?

ಶ್ರೀ ರಾಮಕೃಷ್ಣ ಹೆಗಡೆ.—ಇದನ್ನು ಮಲತಾಯಿ ಧೋರಣೆ ಎಂದು ಈ ಸಂದರ್ಭದಲ್ಲಿ ಹೇಳುವುದಕ್ಕೆ ಸಾಧ್ಯವಿಲ್ಲ. ಹಾಗೆ ನೋಡುವುದಾದರೆ ತಪ್ಪು ನಮ್ಮದೇ ಇದೆ. ಹಿಂದಿನ ಸರ್ಕಾರದವರು ಮನವಿಯನ್ನು ಕೊಟ್ಟಿದ್ದು ಆಗ ಕೊಡದಿದ್ದರೆ ನಾವು ಹೇಳಬಹುದಾಗಿತ್ತು. ಹಿಂದಿನ ಸರ್ಕಾರದವರು ಮೆಮೋರಾಂಡಂನ್ನು ಕಳುಹಿಸಿರಲಿಲ್ಲ. ಬೇರೆ ಎಲ್ಲಾ ರಾಜ್ಯಗಳಿಂದಲೂ ಈ ಅಭಾವ ಪರಿಸ್ಥಿತಿಯ ಬಗ್ಗೆ ಮನವಿಗಳು ಬಂದಿತ್ತು. ಆದರೆ ಪ್ರಕಾರವಾಗಿ ಅವರು ತಕ್ಷಣವೇ ಪರಿಹಾರವನ್ನು ಕೊಟ್ಟಿದ್ದಾರೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಶಿವಮೊಗ್ಗ, ಧಾರವಾಡ ಮುಂತಾದ ಕಡೆ ಹೆಚ್ಚಾಗಿ ಮಳೆಯಾಗಿ ತೊಂದರೆಯಾದ ಕಾರಣ ನಾವು ಫ್ಲಡ್ ಮೆಮೋರಾಂಡಂ ಅನ್ನು ಆಗಸ್ಟ್ ತಿಂಗಳಿನಲ್ಲಿ ಕಳುಹಿಸಿದ್ದೆವು. ತಕ್ಷಣ ಮತ್ತೆ ಸೆಪ್ಟೆಂಬರ್‌ನಲ್ಲಿ ಬರಲಿಲ್ಲವೆಂದು ಪೀಡಿತ ಪ್ರದೇಶದ ಸಲುವಾಗಿ ಮೆಮೋರಾಂಡಂ ಅನ್ನು ಕಳುಹಿಸುವುದಕ್ಕೆ ಆಗುತ್ತಿರಲಿಲ್ಲ. ಅದಕ್ಕೆ ಪರಿಸ್ಥಿತಿ ನೋಡಿಕೊಂಡು ನವೆಂಬರ್ ಅಥವಾ ಡಿಸೆಂಬರ್‌ನಲ್ಲಿ ಕಳುಹಿಸೋಣ ಎಂಬ ಗುರಿ ಇಟ್ಟುಕೊಂಡಿದ್ದೆವು. ತಮಗೆ ಗೊತ್ತಿದ್ದ ಹಾಗೆ ಕಳೆದ ಎರಡು ವರ್ಷಗಳಲ್ಲಿ ಮೆಮೋರಾಂಡಂ ಅನ್ನು ಕಳುಹಿಸಿದ್ದೇವೆ ಇದನ್ನು ಕಳುಹಿಸಲಿಕ್ಕೆ ಯಾರಾದರೂ ಉದ್ದೇಶಪೂರ್ವಕವಾಗಿ ತಡಮಾಡಿದ್ದಾರೆಂಬ ಭಾವನೆಯನ್ನು ಬೇರೆಯವರಿಗೆ ಮೂಡಿಸುವುದಾದರೆ ಅದು ಅಷ್ಟು ಸಮಂಜಸವಾಗುವುದಿಲ್ಲ. ನಾವು ಬಂದೊಂದು ವರ್ಷದಲ್ಲಿ ೩-೫ ಮೆಮೋರಾಂಡಂಗಳನ್ನು ಕೊಟ್ಟಿದ್ದೇವೆ. ಆಗಸ್ಟ್‌ನಲ್ಲಿ ಫ್ಲಡ್‌ನದನ್ನು ಕೊಟ್ಟು ಸೆಪ್ಟೆಂಬರ್‌ನಲ್ಲಿ ಡ್ರಾಟ್‌ನದನ್ನು ಕೊಟ್ಟರೆ ಕೇಂದ್ರ ಸರ್ಕಾರದವರು ಏನು ಅರ್ಥ ಮಾಡಿಕೊಳ್ಳಬೇಕು? ಅದಕ್ಕೆ ಪರಿಸ್ಥಿತಿಯನ್ನು ತಿಳಿದುಕೊಂಡು ಸ್ವಲ್ಪ ತಡ ಮಾಡಿದೆವು.

ಶ್ರೀ ರಾಮಕೃಷ್ಣ ಹೆಗಡೆ.—ನಾನೇನು motive attribute ಮಾಡಲಿಲ್ಲ. ಉದ್ದೇಶಪಟು ಕಳುಹಿಸಲಿಲ್ಲವೆಂದು ಹೇಳಲಿಲ್ಲ. ಬಹುಶಃ ಅಲಕ್ಷ್ಯವಾಗಿದೆ ಎಂದೂ ಹೇಳಬಹುದು. ಅವರು ಹೇಳಿದರು, ಒಂದೇ ಸಾರಿ ಎಲ್ಲವನ್ನು ಕೊಟ್ಟರೆ ಹೇಗೆ ಎಂದು, ಒಂದು ರಾಜ್ಯದಲ್ಲಿ ಒಂದು ಕಡೆ ಪ್ರವಾಹ ಬರುತ್ತದೆ, ಮತ್ತೊಂದು ಕಡೆ ಮಳೆ ಬರುತ್ತದೆ, ಮಗದೊಂದು ಕಡೆ ಮಳೆ ಹೋಗುತ್ತದೆ. ಇದು ಆಗಬಾರದ್ದು ಏನು ಅಲ್ಲ. ಒಂದೇ ರಾಜ್ಯದಲ್ಲೇ ಒಂದೇ ಜಿಲ್ಲೆಯಲ್ಲಿ ನಾನಾ ರೀತಿಯ ತೊಂದರೆಗಳು ಆಗುತ್ತವೆ. ಉತ್ತರ ಕನ್ನಡ ಜಿಲ್ಲೆಯಲ್ಲಿ ಘಟ್ಟದ ಮೇಲಿನ ಮತ್ತೂ ಕೆಳಗಿನ ಭಾಗಗಳಲ್ಲಿ ಮಳೆ ಬಿದ್ದರೆ ಮುಂದೆಗೋಡು, ಹಳಿಯಾಳದಲ್ಲಿ ಎರಡು ಇಂಚು ಕೂಡ ಮಳೆಯಾಗುವುದಿಲ್ಲ. ಅಂಥ ನೈಸರ್ಗಿಕ ಪರಿಸ್ಥಿತಿ ನಮ್ಮ ರಾಜ್ಯದಲ್ಲಿದೆ. ಆಗಸ್ಟ್‌ನಲ್ಲಿ ಪ್ರವಾಹದ ಬಗ್ಗೆ ಮೆಮೋರಾಂಡಂ ಕಳುಹಿಸಿದರೆ ಸೆಪ್ಟೆಂಬರ್‌ನಲ್ಲಿ ಅಭಾವದ ಪೀಡಿತ ಪ್ರದೇಶದ ಬಗ್ಗೆ ಕಳುಹಿಸಬಾರದೆಂಬ ನಿರ್ಬಂಧವೇನು ಇಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಇದರಲ್ಲಿ ರಾಜಕೀಯ ಬೇಡ. ಅವರಿಗೆ ಗೊತ್ತಿರುವ ಹಾಗೆ ಗುಲ್ಬರ್ಗವನ್ನು ಡ್ರಾಟ್ ಏರಿಯ ಎಂದು ಸೇರಿಸಿದ್ದಾರೆ.

ಉಪಾಧ್ಯಕ್ಷರು.—ತಾವು ಹಿರಿಯ ಸದಸ್ಯರಾಗಿದ್ದೀರಿ ಜೊತೆಗೆ ಮಂತ್ರಿಗಳಾಗಿದ್ದೀರಿ. ಇದು ಪ್ರಶ್ನೋತ್ತರ ಕಾಲ. ಪ್ರಶ್ನೆಗೆ ಮಂತ್ರಿಗಳು ಉತ್ತರಿಸಿದ್ದಾರೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಅವರಿಗೆ ಗೊತ್ತಿರುವ ಹಾಗೆ ಅವರು ಕಳುಹಿಸದಂತಹ ಮೆಮೋರಾಂಡಂನಲ್ಲಿ ಗುಲ್ಬರ್ಗವನ್ನು ಡ್ರಾಟ್ ಏರಿಯ ಎಂದು ಡಿಕ್ಲೇರ್ ಮಾಡಿದ್ದಾರೆ. ಡ್ರಾಟ್ ಏರಿಯ ಎಂದು ಡಿಕ್ಲೇರ್ ಮಾಡಿದ ಮೇಲೆ ಇಲ್ಲಿಯವರೆಗೆ ಆ ಪ್ರದೇಶಕ್ಕೆ ಎಷ್ಟು ಹಣವನ್ನು ಖರ್ಚು ಮಾಡಿದ್ದಾರೆಂದು ಕೇಳುತ್ತೇನೆ. ಜಿಲ್ಲಾಧಿಕಾರಿಗಳಿಂದ ಏನಾದರೂ ವರದಿ ಬಂದಿದೆಯೆ? ಏಕೆಂದರೆ ತಪ್ಪು ತಿಳುವಳಿಕೆಗಾಗಿ, ನಾವೇನೋ ಭಾರೀ ಮಾಡುತ್ತಿದ್ದೇವೆ ಹಿಂದಿನ ಸರ್ಕಾರದವರು ಏನೂ ಮಾಡಲಿಲ್ಲ ಎಂಬ ಅಭಿಪ್ರಾಯ ಬರುವಂತೆ ಹೇಳುತ್ತಿದ್ದೀರಿ. ದಯವಿಟ್ಟು ಈ ರೀತಿ ರಾಜಕೀಯ ಮಾಡಲಿಕ್ಕೆ ಹೋಗಬೇಡಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಈಗ ತಮಗೆ ಜಿಲ್ಲಾಧಿಕಾರಿಗಳಿಂದ ಬಂದಂತಹ ವರದಿ ಪ್ರಕಾರ ಖಾರಿಫ್ ಬೆಳೆ ಯಾವಾಗ ಹಾಳಾಯಿತು ಎಷ್ಟು ಆಣೆವಾರಿ ಆಗಿದೆ? ಈ ಬೆಳೆ ಪೂರ್ತಿ ಹಾಳಾಗಿ ಬರಗಾಲ ಪರಿಸ್ಥಿತಿ ಬಂದಿದೆ ಎಂದು ಯಾವಾಗ ಜಿಲ್ಲಾಧಿಕಾರಿಗಳು ವರದಿ ಕಳುಹಿಸಿದ್ದರು? ಕಳೆದ ನರ್ವ ಡಿಸೆಂಬರ್ ಅಂತ್ಯದವರೆಗೆ ಬರಗಾಲದ ಬಗ್ಗೆ ಸರ್ಕಾರ ಎಷ್ಟು ಹಣವನ್ನು ಖರ್ಚು ಮಾಡಿದೆ?

ಉಪಾಧ್ಯಕ್ಷರು.—ಮಾನ್ಯ ಮಂಖ್ಯ ಮಂತ್ರಿಗಳು ನಮ್ಮ ರಾಜ್ಯದ ಯೋಜನೆಗಳಿಗಾಗಿ ಎಷ್ಟು ಧನ ಸಹಾಯ ಬೇಕಾಗುತ್ತದೆಂಬ ಬಗ್ಗೆ ಪ್ರಧಾನಿಯವರೊಡನೆ ಚರ್ಚೆ ಮಾಡಿದ್ದಾರೆ. ಆದ್ದರಿಂದ, ಈಗ ಇರತಕ್ಕ ಪ್ರಶ್ನೆಯನ್ನು ವಿಷಯಾಂತರಿಸುವುದಕ್ಕೆ ಹೋಗುವುದು ಬೇಡ.

ಶ್ರೀ ರಾಮಕೃಷ್ಣ ಹೆಗಡೆ.—ನಾನು ಆಗಲೇ ಹೇಳಿದ್ದೇನೆ, ಈ ಸದನದ ಮುಂದೆ ಒಂದೆರಡು ದಿನಗಳಲ್ಲಿ ಅಭಾವ ಪರಿಸ್ಥಿತಿ ಬಗ್ಗೆ ಗ್ರಾಮೀಣಾಭಿವೃದ್ಧಿ ಮಂತ್ರಿಗಳು ಒಂದು ಹೇಳಿಕೆಯನ್ನು ಕೊಡಲಿದ್ದಾರೆ. ಆ ಹೇಳಿಕೆ ಬಂದಮೇಲೆ ಚರ್ಚೆ ಮಾಡಬಹುದು.

ಶ್ರೀ ಎಂ. ವೀರಪ್ಪ ಮೊಯಿಲಿ.—ಹಿಂದಿನ ಸರ್ಕಾರದವರು ಮೆಮೋರಾಂಡಂ ಅನ್ನು ಕಳುಹಿಸಲಿಲ್ಲವೆಂದು ಮಂಖ್ಯ ಮಂತ್ರಿಗಳು ಹೇಳಿದ್ದರಿಂದ ಇದು ಉದ್ಭವವಾಯಿತು. ಮೆಮೋರಾಂಡಂ ವಿಚಾರದಲ್ಲಿ ನಮ್ಮ ಅಭಿಪ್ರಾಯವೂ ಇದೆ. ಅದುದರಿಂದ ಇದರ ಬಗ್ಗೆ ಚರ್ಚೆಯಾಗಲಿ. ಮಂಖ್ಯ ಮಂತ್ರಿಗಳು ಏನು ಹೇಳಿದ್ದಾರೆ ಅದನ್ನು ಸರಿಯಾಗಿ ಹೇಳಿದ್ದಾರೋ ಇಲ್ಲವೋ ಎಂಬ ವಾದ ಇದೆ.

ಶ್ರೀ ರಾಮಕೃಷ್ಣ ಹೆಗಡೆ.—ಯಾವ ಪ್ರಶ್ನೆಗೆ ಉತ್ತರ ರೂಪವಾಗಿ ಹೇಳಿದನೆಂದರೆ, ಕೇಂದ್ರ ಸರ್ಕಾರದವರು ಮಲತಾಯಿ ಧೋರಣೆ ತೋರಿಸಿದ್ದಾರೆಂದು ಕೇಳಿದ ಪ್ರಶ್ನೆಗೆ ಇದನ್ನು ಹೇಳಬೇಕಾದ ಪ್ರಸಂಗ ಬಂತು. ಇಲ್ಲದಿದ್ದರೆ ಕೇಂದ್ರ ಸರ್ಕಾರವನ್ನು ದೂರ ಮಾಡಬಹುದೇ? ಅದು ನಿಮ್ಮ ಸರ್ಕಾರ ತಾನೆ?

ಹರಪನಹಳ್ಳಿಯಲ್ಲಿ ಜನರಲ್ ಆಸ್ಪತ್ರೆ ಕಟ್ಟುವ ಬಗ್ಗೆ.

ರೀ ಶ್ರೀ ಬಿ. ಹೆಚ್. ಯಂಕನಾಯಕ್ (ಹರಪನಹಳ್ಳಿ).—ಮಾನ್ಯ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆಯ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ?

(ಅ) ಹರಪನಹಳ್ಳಿಯಲ್ಲಿ ೫೦ ಹಾಸಿಗೆಗಳ ಜನರಲ್ ಆಸ್ಪತ್ರೆಯ ಕಟ್ಟಡವು ಸೂಕ್ತವಾದ ಜಮೀನನ್ನು ಕೊಟ್ಟಿದ್ದರೂ ಸಹ ಪ್ರಾರಂಭವಾಗದಿರುವುದಕ್ಕೆ ಕಾರಣಗಳೇನು?

(ಆ) ಹಾಗಿದ್ದರೆ ಆಸ್ಪತ್ರೆಯ ಕಟ್ಟಡವು ಶೀಘ್ರವಾಗಿ ಪ್ರಾರಂಭವಾಗುವುದೇ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ (ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ರಾಜ್ಯ ಸಚಿವರು).—

(ಅ) ಹರಪನಹಳ್ಳಿಯಲ್ಲಿ ಇಂಥ ಆಸ್ಪತ್ರೆಯೊಂದನ್ನು ನಿರ್ಮಿಸಲು ಸರ್ಕಾರ ಅದೇಶ ಹೊರಡಿಸಿಲ್ಲ.

(ಆ) ಮೇಲೆ ಕೊಟ್ಟ ಉತ್ತರದಿಂದ ಪ್ರಶ್ನೆಯು ಉದ್ಭವಿಸುವುದಿಲ್ಲ.

ಮಾನ್ಯ ಸದಸ್ಯರು ಹಾಜರಿರಲಿಲ್ಲ.

ಕನ್ನಡವನ್ನು ಆಡಳಿತ ಭಾಷೆಯನ್ನಾಗಿ ಮಾಡುವ ಬಗ್ಗೆ.

ರೀ ಶ್ರೀ ಎ. ನಾಗರಾಜು (ಮಾಲೂರು).—ಮಾನ್ಯ ಮಂಖ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳನ್ನು ಉತ್ತರಿಸುವರೇ?

(ಅ) ರಾಜ್ಯ ಸರ್ಕಾರವು ಕನ್ನಡವನ್ನು ಆಡಳಿತ ಭಾಷೆಯಾಗಿ ಮತ್ತು ಕಡ್ಡಾಯವಾಗಿ ಎಲ್ಲಾ ಹಂತದಲ್ಲಿ ತರುವುದಕ್ಕಾಗಿ ಒಂದು ಸುತ್ತೋಲೆಯನ್ನು ಜಾರಿಗೊಳಿಸಲು ಕೊಟ್ಟಿರುವುದು ನಿಜವೇ?

(ಆ) ಈ ದಿನದಲ್ಲಿ ಕೆಲವು ನ್ಯೂನತೆಗಳು ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?